

ARIS پیرنٹ لنک (APL) کیا ہے www.arisparentlink.org؟

ARIS پیرنٹ لنک (APL) ایک آن لائن آلہ ہے جو آپکے بچے اور آپکے بچے کے اسکول کے متعلق تعلیمی معلومات فراہم کرتا ہے۔ یہ آپکو آپکے بچے کے بارے میں وہی معلومات بہم پہنچاتا ہے جو معلمین کو میسر ہیں۔ APL شہر بھر میں دستیاب معلومات کو ایک جگہ اکٹھا کرتا ہے۔ APL آپکو اپنے بچے کے استاد کے ساتھ اپنے بچے کو کامیاب بنانے میں مدد دینے کے لیے شراکت کا موقع دیتا ہے۔

مجھے APL میں لاگ ان کرنے کے لیے کیا درکار ہے؟

- انٹرنیٹ کے رابطے کے ساتھ ایک کمپیوٹر، پبلک لائبریریوں میں دستیاب ہے
- ایک ای - میل پتہ
- اپنے بچے کا طالب علم ID، جو آپکے بچے کے اسکول میں ایک "ARIS پیرنٹ لنک میں خوش آمدید" کے خط کے ذریعے تقسیم کیا جائے گا، اور آپکے بچے کے رپورٹ کارڈ پر بھی دستیاب ہے۔
- ایک عارضی پاس ورڈ، جو آپکے بچے کے اسکول میں ایک دوسرے خط میں تقسیم کیا جائے گا۔

مجھے APL کے بارے میں کیسے مدد مل سکتی ہے؟

- اگر آپکے APL کے بارے میں کوئی سوالات ہیں تو براہ مہربانی اپنے بچے کے اسکول میں والدین ربط دہندہ سے رابطہ کریں۔ والدین ربط دہندہ ذیل کے سوالات کے جواب دے سکتے ہیں:
- میں ایک کمپیوٹر اور ای - میل پتے تک رسائی کیسے حاصل کروں؟
- میں صارف نام / پاس ورڈ کس طرح حاصل کروں؟
- مجھے جو نظر آ رہا ہے اسکے بارے میں کس سے رابطہ کروں؟
- میں اپنے بچے کی کامیابی میں مدد کرنے کے لیے کس کے پاس معاونت کے لیے جاؤں؟
- میں ایسی صورت میں کیا کروں اگر APL میں میرے بچے کے متعلق معلومات نادرست ہو؟

کیا میرے بچوں کے لیے APL میں اپنی معلومات تک رسائی مناسب ہے؟

جیسے جیسے بچے بڑے ہوتے ہیں انکے لیے اپنی معلومات کو دیکھنا بہت ترغیب دہ ہو سکتا ہے۔ APL کے مقاصد میں سے ایک طلبا کی تعلیمی ترغیبات کو مستحکم کرنا ہے۔ آپکو اپنے بچے کے ساتھ بیٹھ کر اس معلومات کو اکٹھے دیکھنا چاہیے جیسے ہی آپ یہ سوچیں کہ وہ اسکو سمجھنے اور اسے تعمیری انداز میں استعمال کرنے کے قابل ہے۔

میرے نیویارک شہر پبلک اسکول نظام میں ایک سے زیادہ طالب علم ہیں۔ میں ہر بچے کی معلومات تک رسائی کس طرح حاصل کروں؟

نیویارک شہر پبلک اسکول نظام میں ہر بچے کے لیے ایک یگانہ APL اکاؤنٹ تخلیق کیا گیا ہے۔ آپکو ہر بچے کے اسکول سے لاگ ان کرنے کے لیے علیحدہ معلومات ملے گی۔ آپکے بچے کی معلومات کے تحفظ کو یقینی بنانے کے لیے، اہل خانہ کو ہر بچے کی معلومات کو دیکھنے کے لیے علیحدہ سے لاگ ان کرنے کی ضرورت ہے۔

کیا کسی انفرادی طالب علم کے لیے کئی APL اکاؤنٹ ہوسکتے ہیں؟

تحفظ کی خاطر، ہر طالب علم کے لیے ایک یگانہ اکاؤنٹ تخلیق کیا گیا ہے۔ آپکے بچے کا اسکول فائل پر موجود تحویلی والدین کو APL میں لاگ ان کرنے کی معلومات بھیجے گا۔

کیا APL گرمیوں کے دوران دستیاب ہے؟

جی ہاں، APL دن میں 24 گھنٹے اور ہفتے میں 7 دن دستیاب ہے۔ سائٹ مقرر کردہ مرمت کی وجہ سے گاہے بگاہے بند ہوسکتی ہے۔

کیا میرے بچے کی معلومات ARIS پیرنٹ لنک پر محفوظ ہیں؟

جی ہاں، آپکے بچے کی معلومات محفوظ ہیں۔ ARIS پیرنٹ لنک کے اندر ڈیٹا کا 128-bit SSL انکریپشن سے تحفظ کیا جاتا ہے۔ یہ اسی سطح کا تحفظ ہے جو بینک مالی معلومات کو محفوظ رکھنے کے لیے استعمال کرتے ہیں۔

میرے بچے کے حق رازداری کا کیسے تحفظ کیا جاتا ہے؟

آپکے بچے کے متعلق معلومات کو تمام نیویارک شہر پبلک اسکول نظام اور APL کے اندر خاندانی تعلیمی حقوق اور رازداری ایکٹ (FERPA) کے تحت تحفظ دیا جاتا ہے۔ FERPA کے متعلق مزید جاننے کے لیے <http://www.ed.gov/policy/gen/guid/fpco/ferpa/parents.html> پر جائیں۔

کیا میں APL میں اپنے بچے کی معلومات تک انگریزی کے علاوہ کسی اور زبان میں بھی رسائی حاصل کرسکتا ہوں؟

جی ہاں، اس سائٹ کا عربی، بنگالی، چینی، بیشن کریول، کوریائی، روسی، ہسپانوی اور اردو میں مکمل طور پر ترجمہ کیا گیا ہے۔ آپ APL لاگ ان صفحہ www.arisparentlink.org کے بالائی حصہ پر مناسب زبان کا انتخاب کرسکتے ہیں۔ جب لاگ ان صفحہ آپکی مطلوبہ زبان میں نظر آئے تو لاگ ان کریں۔ منتخب زبان تمام APL میں موجود ہے ماسوا آپکے بچے کے لیے دکھائے گئے اصل ڈیٹا کے۔

کیا میں ایک وقت میں ایک سے زیادہ زبانوں میں ARIS پیرنٹ لنک کو دیکھ سکتا ہوں؟

آپ ایک وقت میں APL کو ایک ہی زبان میں دیکھ سکتے ہیں۔ ایک بار APL میں لاگ ان کرتے وقت آپ جس زبان کا انتخاب کریں گے آپکو پوری سائٹ پر وہی زبان نظر آئے گی۔ سائٹ کو کسی اور زبان میں ملاحظہ کرنے کے لیے، آپکو پہلے لاگ آؤٹ کرنا پڑے گا، پھر APL کے لاگ ان صفحہ کے بالائی حصہ پر مناسب زبان کا انتخاب کریں۔